

”نہیں۔ ہم نہیں نیچ رہے۔ اس شخص کو بالکل منہ نہیں لگنا  
ہے۔“

---

## ۱۱

کتنے دنوں سے وہ مجھے یاد نہیں آئی تھی۔ بس جیسے دل و دماغ سے بسر گئی ہو۔  
 ہر جذبے کی ایک عمر ہوتی ہے، محبت کے جذبے کی بھی۔ اور ہر جذبہ کسی نہ کسی  
 سہارے پرورش پاتا ہے۔ جذبے خلا میں تو پروان نہیں چڑھا کرتے۔ آپس میں  
 کچھ ہوتا ہے بُرا یا بھلا تب ہی جذبے کو تقویت ملتی ہے۔ مگر یہاں تو بس دُور سے آتی  
 ہوئی ایک شیر میں آواز نے اُن پکڑا تھا۔ پھر وہ آواز بھی غائب ہو گئی۔ آواز کا جادو کب  
 تک چلتا۔ جب تک اس کے سحر میں رہا اسے ڈھونڈتا رہا، مضطرب پھرتا پھرا۔  
 ”یار ممتاز، کیا کیا جلے۔ وہ تو چھوڑ ہو گئی۔“

”تم تو کہہ رہے تھے کہ تم نے اس کا پتہ معلوم کر لیا ہے۔“

’ہاں۔ وہ تو معلوم کر لیا تھا۔ بینک میں کام کرتی ہے۔ میں نے بینک میں جا کر  
 معلوم کیا۔ پتہ چلا کہ وہ اسے ٹرانسفر ہو گیا ہے جس برانچ میں ٹرانسفر ہوا تھا اس کا  
 پتہ لیا۔ وہاں پہنچا۔ پتہ چلا کہ لانگ لینو پر ہے۔ میں نے اس کے گھر کا پتہ معلوم کیا۔  
 مگر یہ دفتر کے لوگ بہت کینے ہوتے ہیں۔ پتہ نہیں وہ کیا سمجھے۔ آئیں بائیں شاہیں  
 کر کے ٹال دیا۔ گھر کا پتہ نہیں بتایا۔“

”یار تھوڑا صبر کر لو۔ جانا کہاں ہے اسے۔ پتہ ختم کرنے کے بعد تو آئے گی۔“  
 کتنا صبر کرتا۔ چند دن بعد پھر بینک کا پھیرا لگا یا۔ پھر وقفہ وقفہ سے کتنے پھرے

پھر ہونے لگا کہ میں نے بینک میں تذکرہ کیا اور ایک نے دوسرے کو، دوسرے نے تیسرے کو اشارہ کیا اور سب کی نظریں مجھ پر، جیسے مجھے دیکھ کر محفوظ ہو رہے ہوں۔ کیا کرتا، سینہ پر صبر کا پتھر رکھا اور ادھر کا پھیرا لگانا چھوڑ دیا۔ اوریوں بھی تو ہوتا ہے کہ آدمی ایک دفعہ صبر کر لے تو پھر صبر آتا چلا جاتا ہے اور شوق رفتہ رفتہ ٹھنڈا پڑ جاتا ہے۔ میرے ساتھ یہی ہوا۔ کہاں ہر دم دل و دماغ میں بسی رہتی تھی کہاں اب کتنے کتنے دنوں تک اس کا خیال ہی نہیں آتا تھا۔ خیال آتا بھی تو کسی جذبہ باقی، سببان کے بغیر۔ کبھی کبھی بھولی بسری باتوں کے ساتھ اس کا بھی خیال آ جاتا۔ اور میں کتنی بے تعلقی سے اپنے اس جذبہ باقی طوفان کو یاد کرتا اس احساس کے ساتھ کہ ایک آنہ بھی تھی جو آئی اور گزر گئی۔

تو میں تو اپنی دانست میں اس کے سحر سے نکل آیا تھا۔ کتنے دنوں سے وہ مجھے بالکل یاد نہیں آئی تھی۔ بس اچانک اس کے خیال نے مجھ پر شبنوں مارا۔ میں اس شام گھومتا پھرتا آرٹ سنٹر میں جانا تھا جہاں تصویروں کی ایک نمائش کا افتتاح ہو رہا تھا۔ میں اس وقت آرٹ گیلری کی بالائی منزل میں تھا۔ تیسرے فلور پر۔ تصویروں کے سامنے سے گزرتے گزرتے یوں ہی بے ارادہ میں نے نیچے کے فلور پر نظر ڈالی اور ایک دم سے ٹھٹھک گیا۔ ارے یہ تو ذکیہ ہے۔ میں تیزی سے پٹا اور میٹرھیاں اترنے لگا کتنی تیزی سے میٹرھیاں اتر رہا تھا مگر میٹرھیاں تھیں کہ ختم ہونے میں نہیں آ رہی تھیں۔ زنیہ ایک دم سے کھینچ کر کتنا لمبا ہو گیا تھا۔ مگر میری ٹانگوں میں بھی اس آن بجلی بھر گئی تھی میٹرھیاں اتر رہا تھا کہ زنیہ میں بھر رہا تھا۔ ابھی میٹرھیوں پر تھا کہ اچانک ایک اور چہرہ سامنے آ گیا۔ میں ٹھٹھک کر کھڑا ہو گیا:

”شیریں تم؟“

وہ بھی شاید مجھے دیکھ کر ٹھٹھکی تھی۔ مگر فوراً ہی سنبھل گئی۔

”اس میں اتنے تعجب کی کوئی بات ہے؟“  
 ”میرا مطلب ہے کہ کب آئیں۔ اپنے آنے کی اطلاع کیوں نہیں دی۔ آنے کے بعد تو اطلاع دی ہوتی۔“

”چلو اب اطلاع ہو گئی۔“

”کہاں ٹھہری ہوئی ہو؟“

اس نے میرے سوال کا کوئی جواب نہیں دیا۔ دوسری ہی بات کی:  
 ”تم تیزی میں کہیں جا رہے تھے۔ میں نے بیچ میں تمہیں روک لیا۔“  
 میں تو اسے دیکھ کر سب کچھ بھول گیا تھا۔ اس کے یاد دلانے پر یاد آیا:  
 ”ہاں۔ ایک دوست تھے۔ کوئی بات نہیں۔ وہ انتظار کر لیں گے۔“  
 ”نہیں۔ ان سے مل لو۔“

”اچھا ٹھیک ہے۔ تم اوپر جا رہی ہونا۔ تصویریں دیکھو۔ میں ان سے بات کر کے ابھی آیا۔ پھر باتیں ہوں گی۔“

میں غلبت سے بچنے آیا۔ گراؤنڈ فلور پر اس وقت بہت چل پل تھی۔ کتنی اچھی اچھی صورتیں اٹھتی ہوئی تھیں۔ مگر وہ کہاں گئی۔ گھوم پھر کر دیکھا۔ ہر گوشے میں جا کر ٹولا۔ کہیں نہیں نظر آئی۔ میں حیران کہ اتنی سی دیر میں وہ کہاں چھو ہو گئی۔  
 پک کر کاؤنٹر پہ گیا اور گیلری کے انچارج سے پوچھا:  
 ”معاف کیجیے۔ یہاں ذکیہ احمد تھیں کدھر چلی گئیں؟“

”ذکیہ احمد؟“ انچارج نے ذہن پر زور ڈالا۔ ”معاف کیجیے میں ان سے شناس نہیں ویسے کچھ لوگ چلنے کی طرف گئے ہیں۔ جن محترمہ کو آپ تلاش کر رہے ہیں شاید وہ وہاں ہوں۔“

تیزی سے اس گوشے میں گیا جہاں چائے کا اہتمام تھا۔ چائے پیتی خواتین میں سے



ایک ایک کی صورت دیکھی۔ جو میری طرف پشت کیے کھڑی تھیں بہانے بہانے سامنے جا کر ان کی شکلیں دیکھیں۔ کوئی کوئی پشت اتنی جاذبِ نظر تھی کہ گمان ہوا کہ شاید وہی ہے۔ کس عجلت میں سامنے جا کر اس کی صورت دیکھی کہ میں خود ہی اپنے اس آنکھڑے پر شرمندہ ہو گیا۔

جب یقین ہو گیا کہ وہ اس گوشہ میں نہیں ہے تو پھر میں پیکر باہر آیا۔ ادھر ادھر پھیلے ہوئے مہرہ زاروں میں اور خوش گوار روشوں پر جہاں آرٹ کی دلدادہ خواتین اپنی گہلی پھر رہی تھیں، نظر دوڑائی۔ وہ یہاں بھی نہیں تھی۔ لمبے لمبے ڈگ بھر کر گیٹ تک گیا کہ شاید واپس جا رہی ہو۔ گیٹ سے باہر بھی نظر ڈالی۔ وہ کہیں نہیں تھی۔

سب طرف سے مایوس ہو کر میں نے سوچا کہ اب کیا کیا جائے۔ ارے ہاں شیریں میرا انتظار کر رہی ہوگی۔ واپس اندر گیا۔ گراؤنڈ فلور سے دوسرے فلور پر۔ دوسرے فلور سے تیسرے فلور پر۔ کہاں گئی وہ؟ سوچا کہ شاید میرا انتظار دیکھ کر بچے چلی گئی ہو۔ واپس پھر گراؤنڈ فلور پر آیا۔ اور اب کے یہاں کا زیادہ تفصیل سے جائزہ لیا۔ نظر نہیں آئی۔ تو گویا وہ چلی گئی۔ میں اس کے اس رویتے پر حیران ہوا اور افسردہ بھی کہ ایک زمانے کے بعد ملی مگر کتنے رُکھے پن کے ساتھ کہ ذرا میرا متنی رہی نہیں کیا۔ شیریں تو بالکل ہی بدل گئی میں نے سوچا اور میرا دل بیٹھ گیا۔ اسے دیکھ کر میں کتنا خوش ہوا اور اب کتنا طول ہوا تھا۔

”بوجان۔ ایک خبر سناؤں۔ شیریں آئی ہے“

”شیریں؟“ بوجان نے تعجب سے مجھے دیکھا۔

”ہاں شیریں۔ میں آرٹ سنٹر تصویروں کی نمائش پر گیا تھا وہاں اچانک اس سے ملے بیٹھ ہو گئی۔“

”اچھا؟ پھر کہاں ہے وہ؟“

”بوجان۔ اس نے کمال کیا۔ باتیں کرتے کرتے میں ذرا تصویریں دیکھنے لگا۔ وہ

نظر دے لے کی ادھل ہوئی کہ پھر نظر ہی نہیں آئی؟  
 "اے لو۔ وہ چھلاوہ تھی کہ غائب ہو گئی۔"

"بوجان میں صبح کہہ رہا ہوں۔ میں خامی دیر دہاں رہا کہ شاید یہیں کہیں ہو۔ سب لوگ چلے گئے ہیں تب میں وہاں سے نکلا ہوں۔ اس نے کال ہی کر دیا۔"

"آخر کس باپ کی بیٹی ہے۔ خدا بخشے تمہارے چچا بھی ایسے ہی بے مروت تھے۔ علی گڑھ میں جا کر ایسے بے کہ پھر مرنے جینے کے موقعوں پر ہی ان کی صورت نظر آتی تھی اور اب تو فقہ ہی دوسرا ہے۔ تو کہاں میں کہاں؟" چپ ہوئیں پھر افسردگی سے بولیں۔ اس لگوڑی، عجز نے تو خون کے رشتے تک ختم کر دیے۔"

پھر چپ ہو گئیں۔ کتنی دیر تک چپ رہیں پھر بولیں:  
 "بیٹے، اس کا پتہ کرو اس سڑکی کی آنکھ میں تو سڑکا بال ہے مگر ہمارا خون تو ابھی سفید نہیں ہوا ہے۔"

بوجان کی ان باتوں پر میں نے کوئی رد عمل ظاہر نہیں کیا۔ ظاہر نہیں تو ایسے بنا رہا جیسے میں نے شیریں کی اس حرکت کو سرسری لیا ہے۔ مگر واقعہ یہ ہے کہ اندر سے میں بہت مضطرب تھا۔ یوں جلدی ہی سونے کے لیے جا بٹا لیکن رات گئے تک کروٹیں بدلتا رہا۔ رہ رہ کے خیال آتا کہ شیریں نے یہ کیا کیا؟ صورت دکھ کے کیسی غائب ہوئی؟ واقعی وہ تو چھلاوہ بن گئی۔ کیوں ایسا کیا؟ کیوں پر آ کر میں سوچ میں پڑ گیا۔ سو سو طرف دھیان گیا۔ بس اسی میں وہ گھڑی یاد آ گئی جب اسے چھوڑ کر میں بچے اتر تھا اور کس عجلت کے ساتھ گراؤنڈ فلور پر۔ بچپن تھا اور اسے نہ پا کر کاؤنٹر پہ جا کر اپنا رنج سے دیکھ کے متعلق استفسار کیا تھا۔ اور اچانک میرے دماغ میں یہ بات آئی کہ شاید اس نے میری بات سن لی تھی۔ شاید وہ میرے اترنے کے بعد وہیں بیٹھ بیٹھ کر گھڑی دیکھتی رہی تھی کہ میں کیا کر رہا ہوں، کسے ڈھونڈ رہا ہوں؟ اس خیال نے تو میری سٹی گم کر دی۔ واقعی؟ کیا واقعی وہ بجانب گئی تھی؟



کیا اس نے سن باتھا؟ پھر تو غضب ہو گیا۔ شیریں بھلا معاف کرے گی۔ جب اس نے اس وقت معاف نہ کیا تو اب کیسے معاف کر دے گی؟ اس وقت تو صرف شک تھا اور اب تو..... بس اس کے ساتھ ہی مجھے وہ واقعہ یاد آ گیا اور وہ وقت جب میں واقعی میں تھا اب کی طرح تھوڑا ہی کہ محسوس ہی نہیں ہوتا کہ میں ہوں۔ آدمی بھی کس طرح وقت کے ساتھ اپنے آپ کو گنوتا کھوتا چلا جاتا ہے۔ اور حالات و واقعات کو جانے دیکھے خود اس کی عمر اسے کتنا خراب کرتی چلی جاتی ہے کہ وہ پھر وہ رہتا ہی نہیں۔ میں اُس وقت جو تھا وہ میرے تصور میں گھوم گیا۔ اس زلزلے کا اخلاق حسن معظم علی گڑھ بونیر سٹی، کہ اب اس کے لیے وہ واحد غائب کے صیغے میں تھا۔ اپنے گھنے کالے بالوں اور کلین شیر کے ساتھ سیاہ شیروانی میں ملبوس۔ وہ ان دنوں اس دنیا میں تھا جو اپنی سیاہ چست شیر وائیوں اور سیاہ برقعوں کے ساتھ اگک پہچانی جاتی تھی۔ ہر سیاہ برقعہ اس کے لیے ایک بھید تھا۔ ہر سیاہ برقعہ کو دیکھ کر محسوس میں پڑ جاتا کہ اس کے بیچ کو نسا وجود ہے اور نقاب کے نیچے کیا چہرہ ہے۔ نقاب پڑی رہتی پھر بھی کسی نہ کسی طور ایک جھلک دکھائی دے ہی جاتی، کبھی گورے گال کا لشکارا، کبھی روشن آنکھوں کا ایک آن کا درشن۔ بہر حال ایک چہرہ تو بے نقاب تھا کہ آنکھوں میں سماں دل میں اترتا چلا جا رہا تھا۔ اب وہ چراغ حویلی کی فضا سے نکل کر ایک نئی فضا میں مل رہے تھے۔ ایک نئے جذبے کے ساتھ۔ اس نے جذبے کے اثر میں آکر انہیں یوں گم ہا تھا کہ جیسے وہ پہلی مرتبہ ایک دوسرے کو دیکھ اور جان رہے ہیں۔ شروع شروع میں وہ اپنی انگریزی سنوارنے کے لیے پورا پورا نادل اکسٹھ پڑھ ڈالتے تھے۔ نادل کے ہیرو ہیروئن ان سے کچھ نہیں کہتے تھے۔ پھر یہ ہوا کہ کبھی کیش کی کبھی شینے کی نظم پڑھتے پڑھتے دفعتاً جھجک جاتے۔ پھر نظم اپنی جگہ پر رہ جاتی اور وہ کسی اور ہی فضا میں پسینہ جاتے۔ ان کے درمیان ایک نئی جھجک اور ایک نئی بے تکلفی جنم لے رہی تھی۔ ایک نیا انجانا پن، ایک نئی جانکاری۔

دھیرے دھیرے کہہ کے وہ ایک دوسرے کے کتنے قریب آگئے تھے مگر کتنی تیزی سے وہ ایک دوسرے سے جدا ہوئے۔ دلوں کے قریب آنے میں کتنا وقت لگتا ہے پر جلدی لگتی جلدی ہو جاتی ہے۔ بس ایک شک کی لہرائی اور دلوں میں فرق پیدا کرتی چلی گئی۔

”شیریں اس جگہ تمہاری رابعہ نہیں کر ہی؟“

شیریں ایک دم چوکتی ہو گئی۔ اسے غور سے دیکھا: ”میری رابعہ.... کیوں تمہیں اس کا انتظار تھا؟“

وہ پٹا گیا۔ ”نہیں۔ میں نے تو یونی پوچھ لیا تھا۔ تمہارے پاس روزانہ جو آیا کرتی تھی۔“

”تو تم اس ٹوہ میں رہا کرتے تھے کہ وہ کب یہاں آتی ہے اور کب جاتی ہے!“

اس نے بڑی مشکل سے اپنی صفائی پیش کرنے کے لیے ایک راستہ نکالا: ”میں تو صرف اس لیے پوچھ رہا تھا کہ اس نے مجھ سے ٹیکسیر کے نوٹس مانگے تھے۔ میں نے سوچا کہ تمہاری سہیلی ہے چلو اس کی ہیلپ کیے دیتے ہیں۔“

”ہوں۔ یہ کب کی بات ہے۔ میرے سامنے تو یہ بات ہوئی نہیں تھی۔ میرے پیچھے ہوئی ہوگی۔ اور کیا باتیں ہوئی تھیں؟“ شیریں کا شک اور تقویت پکڑ گیا اور وہ مزید الجھ گیا۔

وہ ایک بات کہہ کر پکڑا گیا۔ شیریں نے تو باقاعدہ جرح شروع کر دی۔ اسی جرح میں اس کا وہی حال ہوا جو عدالتی جرح میں ایک ناخبر بہ کار ملازم کا ہوتا ہے۔ شیریں کا شک بڑھتا چلا گیا، اس کے ساتھ ساتھ پارہ بھی چڑھتا چلا گیا۔ پہلے وہ غصے سے آگ بگولا ہوئی پھر سکیاں لے کر رونے لگی۔ بس اسی جو کشمکش یہ میں اس نے ماں کے سامنے یہ مقدمہ پیش کر دیا:

”امی! یہ اخلاق میری سسیلیوں سے اکیلے میں کیوں باتیں کرتا ہے؟“



اور آن کی آن میں اس گھر میں اس کچال چلن مش کوک ٹھر گیا۔ بس اس کے ساتھ ہی دونوں کی منگنی کی جو بات چل رہی تھی، دفنہ پچ ہی میں ختم ہو گئی۔  
 ’اخلاق‘ تم ابھی جاگ رہے ہو؟

’ہوں‘ ایک دم سے واحد غائب کے صیغہ سے واحد متکلم کے صیغہ میں۔ ’ہاں یقیناً نہیں آرہی‘۔

’تم تو بیٹھے ہی خراٹے لینے لگتے تھے۔ آج تمہیں کیا ہو گیا۔ اتنی دیر سے دیکھ رہی ہوں کروٹیں بدلے جا رہے ہو۔‘

میں زبیدہ کو کیا بتاتا۔ میں نے اٹا اس سے سوال کر لیا: ’مگر تم بھی ابھی تک نہیں سوئی ہو۔‘

’مجھے تو اس مکان کی فکر کھلٹے جا رہی ہے۔‘ اور اس سے پہلے کہ میں کچھ کہوں، اس نے سوال دروغ دیا: ’پھر تم نے کیا سوچا ہے؟‘

’کس بار سے میں؟‘ سوال اٹا اچانک تھا کہ واقعی میری سمجھ میں نہیں آیا کہ زبیدہ نے کس بار سے میں پر پوچھا ہے۔

زبیدہ جھنجھلا گئی:

’کونسی بیٹی، بیاہنے کو بیٹھی ہے جس کے بار سے میں پوچھوں گی۔ آشیانے کے بار سے میں پوچھ رہی ہوں۔‘

’آشیانے کے بار سے میں....؟‘ میرے لیے زبیدہ کے سوالوں کو سمجھنا اور جواب دینا اس وقت دو بھر ہوا جا رہا تھا۔ میں تو کسی اور ہی فضا میں پرواز کر رہا تھا، جہاں دنیا کے یہ قصے تھے ہی نہیں۔ بس شیریں تھی اور میں تھا۔ میں جو اس وقت تھا۔ مگر اسی کے ساتھ مجھے تعجب ہوا کہ شیریں کا تو ابھی تک کچھ بھی نہیں بگڑا۔ ہاں اس وقت لگڑی کچی تھی، اب پک کر بھر گئی ہے اور ترشش گئی ہے۔ واقعی کیا ترشی ترشائی نظر آ رہی تھی کہ

ہر ختم ہر گولائی نمایاں اور متناسب۔ اور بھری ہوئی ایسی کہ اب چھلکی۔ اور اب مجھے افسوس ہونے لگا کہ اسے نظر بھر کر دیکھا بھی نہیں۔ کیسی غائب ہوئی، بس جیسے آنکھوں کے آگے بجلی کو نہ گئی ہو۔ اور پھر مجھے وہی خیال ستنے لگا کہ شاید اسے شک پڑ گیا تھا۔ مگر کمال ہے۔ اتنے برسوں بعد ملی اور اسی شکی طبیعت کے ساتھ۔ شک بھی، میں نے سوچا، کیا فتنہ ہے۔ دودل کتنی مشکوکوں سے، کتنے نازک مرحلے طے کر کے قریب آتے ہیں، گھل مل جاتے ہیں جیسے کبھی جدا نہیں ہوں گے۔ مگر ایک ذرا سا شک آن کی آن میں ساری قربتوں، ساری ملاقاتوں کو اکارت کر دیتا ہے۔

”وہ پراپرٹی ڈیلر تو پھر نہیں ملا؟“

”پراپرٹی ڈیلر؟“ میں چکرا گیا۔ چکرانا ہی تھا۔ میرا وہیان تو کہیں اور بھٹک رہا تھا۔

”میں نے کوئی پہلی تو نہیں پوچھی ہے۔“ زبیدہ پھر بھنجھا گئی۔ ”سیدھی سی بات پوچھی ہے کہ پراپرٹی ڈیلر جو اس دن آیا تھا پھر ملا یا نہیں؟“

”نہیں۔“

”ایک دفعہ صورت دکھا کے بکھت کہاں دفان ہو گیا۔“

اسی گھڑی جیل کے پہریدار کی آواز آئی: ”جاگتے رہو۔“ اور تب مجھے احساس ہوا کہ رات واقعی بے سنگد رگئی ہے۔

”زبیدہ اب سو جاؤ۔ رات بہت ہو گئی ہے۔ اس مسئلہ پھر بات کریں گے۔“

”میں تو ابھی بجلی سو گئی تھی۔ تمہاری الٹی سیدھی کردوٹوں نے میری نیند اچاٹ

کر دی۔“

بر حال میری بات نے اثر کیا اس نے مسئلہ کو ملتوی کیا اور تھوڑی سی دیر میں خراٹے لینے

لگی۔ ادھر میں شیریں کے تھوڑے کے ساتھ آدھا سو رہا تھا آدھا جاگ رہا تھا۔

## ۱۲

اُسے دہن، ہوش کی دوا کرو۔ خدا کا خوف کرو۔ مجھ بوڑھی پہ تہمتیں لگاتی تم اچھی نہیں لگتیں۔ بھلا میں کیوں پوت میاں کو سکھاتی پڑھاتی۔ میں ان ماؤں میں سے نہیں ہوں جو بیٹے ہو کی کنسوئیاں لیتی پھرتی ہیں اور بیٹے کو اکیلا پا کے اس کے کان بھرتی ہیں۔ میں تو جو بات کرتی ہوں عالم آشکارا کرتی ہوں اور جو بات مجھ کال کھاتی نے کہی تھی تمہارے بھلے ہی کے لیے کہی تھی۔ اری بی بی مجھے اب اس گھر کو کونسا برتنا ہے۔ قبر میں پاؤں لٹکا بیٹھی ہوں۔ سانس کی ڈوری اب ٹوٹی کہ اب ٹوٹی۔ اس گھر میں تو تمہیں ہی رہنا بسنا ہے۔ دو دھوں نہاؤ پوتوں پھلو۔ ابھی تو تم دو جتنے ہو۔ جب اللہ رکھو پوت ہوں گے اور دہنوں کی ڈولیاں آئیں گی پھر تمہیں اس گھر کی قدر معلوم ہوگی۔ پھر میری بات کی بھی تدبیر معلوم ہوگی۔ ویسے تو تم سیاہ کر دے سفید کر دے میں کون دخل دینے والی۔ لیکن جب گھر اجڑنے کے سامان ہوں تو منہ میں تالا ڈال کے کیسے بیٹھ جاؤں۔ اور دنیا تم دونوں کو تو یہ کہہ کے بخش دے گی کہ نا تجربہ کار تھے، مقل یہ پردہ پڑ گیا تھا۔ مگر میرے منہ میں گودے گی کہ بڑھیل سفید چوندا لیے بیٹھی رہی اور بیٹے کے گھر کی نیلامی کو ٹکڑ ٹکڑ دیکھتی رہی تو مجھے سمجھانا تھا سمجھا دیا۔ باقی تمہیں اختیار ہے۔ تمہاری چیز ہے۔ تم ہی نے بنایا تم ہی اسے اجاڑ دو۔ بولتے بولتے بوجان مجھ سے مخاطب ہوئیں: ”میرے لال، تمہارا گھر ہے۔ میں کون ہوتی ہوں بولنے والی۔ بیچو، نیلام کرو۔ کسی کو بخش دو مگر تھوڑا انتظار کرو۔ میں بس



آخری دموں پہ ہوں۔ یہ حسرت پوری ہو جانے دو کہ جنازہ اپنی ڈیوڑھی سے نکلے۔  
 بوجان نے تو اچھی خاصی تقریر کر ڈالی۔ زبیدہ چپ۔ میں بھی بالکل چپ رہا۔ سچ پوچھ  
 تو زبیدہ کی باتوں سے میں اپنے اس ارادے میں کہ مکان کو چھپا نہیں ہے، کچھ ڈانوا ڈول  
 ہو گیا تھا اور بوجان نے جیسے میرے تذبذب کو بھانپ لیا ہو۔ مگر میں تو یہ سوچ کر پریشان  
 تھا کہ گھر میں یہ کیا فساد شروع ہو گیا۔ وہ جو گھروں میں ساکس ہو کے بیچ کٹا چھنی رہا کرتی ہے  
 اس سے اپنا گھر آج تک نا آشنا تھا۔ ستم ظریفی دیکھو کہ جب تک ہم لوگ کرائے کے مکانوں  
 میں رہے اس چین سے رہے۔ ساکس ہو پرواری، ہو ساکس کی خدمت گزار۔ مگر اپنے گھر  
 میں آکر بے توجہ گڑے ٹٹے شروع ہو گئے۔ سوطرچ کے دوسوے، اندیشے، بدشگنیاں،  
 الزام، جوابی الزام، زبیدہ کو میری طرف سے خوش فہمی پیدا ہو چلی تھی کہ میں اس کے اثر  
 میں آ گیا ہوں اور مکان بچنے پر آمادہ ہوں مگر یہ کہ بوجان موقع پا کر میرے کان بھرتی ہیں  
 اور میں پھر بدک جاتا ہوں۔ ادھر بوجان بھی میری طرف سے اتنی ہی خوش فہمی رکھتی تھیں  
 کہ مکان بچنے کا شگوفہ ان کی ہونے چھوڑا ہے۔ خیر یہاں تک تو وہ صحیح سمجھتی تھیں مگر اسی  
 کے ساتھ ان کا یہ بھی خیال تھا کہ میں پوری سے بہت دبتا ہوں اور دباؤ میں آکر مکان بچ ڈالنے  
 پر طوعاً و کرہاً آمادہ ہو گیا ہوں۔ میں خوش فہمی کے ان دو پاٹوں کے بیچ میں پستابھا  
 جاتا تھا۔

بوجان اور زبیدہ دونوں پر میں کتنا حیران تھا۔ بوجان پر یہ سوچ کہ کہ انہوں نے تو  
 اپنی آنکھوں سے سنا دوا دوا گھروں کو اڑتے اور اونچی چیلوں کو ڈھیتے دیکھا تھا، پھر بھی  
 ان کی سمجھ میں یہ بات نہ آئی کہ گھر کتنے بے ثبات ہوتے ہیں۔ اصل میں زبیدہ سے زیادہ  
 بوجان نے مجھے مکان بنانے پر آمادہ کیا تھا۔ میرے اندر یہ بات اتنا ردی تھی تو ورے  
 وقت ہی کے لیے سہی کہ جب تک آدمی کا اپنا مکان نہیں ہوتا وہ اکھڑا ہوا رہتا ہے۔  
 میری سادہ دل ماں نے مطلقاً یاد نہ کیا کہ کتنے جے جمائے گھرانے اور بڑھکے پیڑ کی مثال

مستحکم لوگ اس کی آنکھوں دیکھتے گہری بنیادوں اور اونچی چھتوں والے محل و محلوں سے نکلے اور پت جھڑکے پتوں کی طرح دور کی گلیوں میں رُلتے پھرے۔ مگر مجھے رفتہ رفتہ یہ احساس ہوا کہ آدمی مکان تعمیر کرے تو ساتھ میں ایک کشتی بھی ضرور تیار کرے کہ کیا خبر ہے کہ کب گھر کے چولہے کی تہ پٹے اور اس میں سے پانی اُبھنے لگے۔

زبیدہ پر یہ سوچ کر حیران ہوا کہ اس نیک بخت نے اس وقت مکان بنانے کیلئے مری ٹی اکھڑ دی تھی اور اب اسی مکان کو چھلانے لگانے کے لیے میری ٹی اکھاڑے دے رہی تھی۔ ایک بیوی کا مکان بنانے کے لیے اصرار تو میری سمجھ میں آتا ہے کہ اس کے یہاں احساس تحفظ کے لیے خالی شوہر کا ہونا کافی نہیں ہوتا۔ اس کے ساتھ مکان کا ہونا بھی ضروری ہے اور بینک بلینس کا ہونا بھی۔ شوہرا مکان، بینک بلینس — یہ تین چیزیں مل کر بیوی کو احساس تحفظ عطا کرتی ہیں۔ مگر ایک بیوی شوہر سے مکان بیچ ڈالنے کا تقاضا کرے، تعجب کی بات تو یہ تھی۔ یہ تو خیر تھا ہی کہ جیل کی ہمسائیگی نے اسے ایک دم میں مبتلا کر دیا تھا مگر پھر مجھے ایک دن یوں ہی خیال آیا کہ ہمارے اڑدس پڑدس سے کتنے ہی کوشی والے ہمارے دیکھتے دیکھتے اپنی کوشیاں بیچ کھوج کر گلبہرگ کے علاقہ میں جا بسے ہیں کیا وہ بھی ایسے ہی کسی دم میں پڑ گئے تھے۔ نہیں ان کا مسئلہ دوسرا تھا۔ بات یہ تھی کہ یہ علاقہ اس مقامِ بلند سے جسے نئی زبان میں پوشش لوکشی کہتے ہیں، بہت تیزی سے گر رہا تھا اب سے پہلے یہاں اگر رہنابنا سٹیش کی نشانی سمجھا جاتا تھا، اب یہاں سے نقل مکانی کر کے گلبہرگ یا کسی ایسی نئی آبادی میں جا کر بس سٹیش کی نشانی بن گیا تھا۔ ایک تو یہ کہ شہر کی توسیع کے ساتھ نئے نئے پوشش علاقے وجود میں آ رہے تھے اور پرانے پوشش علاقے زوال کرتے جا رہے تھے جیسے انہیں گھٹن لگ گیا ہو۔ پھر یہ بات بھی تھی کہ اس علاقے میں دیکھتے دیکھتے دکانیں بہت کھل گئی تھیں۔ موٹر ورنڈر کٹاپس، اجزل سٹورز، ہوٹل، کباب بکے کی دکانیں، پان سگریٹ اور کوئلہ ڈزئیس کے سٹال غرض ہر رنگ کی دکان اب یہاں نظر



آتی تھی اور ہر قماش کی مخلوق۔ مکیںک، پرچون فروش، تھوک فروش، تیلی بولی، پراپرٹی ڈیلر، غرض یہ کہ رنگ رنگ کی چھوٹی مخلوق یہاں امنڈ آتی تھی۔ گویا اب یہ سڑک ٹھنڈی سڑک نہیں رہی تھی۔ جن راستوں پہ کسی زمانے میں صبح منہ اندھیرے اور شام پڑے شرفا چل قدمی کرتے نظر آتے تھے وہ رستے اب ہر طرح کے ٹریفک اور ہر قماش کی مخلوق کے شور سے اور زحموں اور گرد کے اڑنے سے گرم گرد آلود ہو گئے تھے۔

ایک واقعہ اور ہوا۔ اچانک اس علاقہ میں زمین کی قیمیں چڑھ گئیں۔ عام خیال یہ تھا کہ یہ علاقہ کمرشیل ایریا بننے والا ہے۔ یہ کمرشیل ایریا بھی عجب متعدی شے ہے نئے شہروں میں بالکل آکاس ہل کی طرح پھیلتا ہے اور سرسبز علاقوں کو نگلتا چلا جاتا ہے۔ جیسے صحرائی علاقوں میں ریگستان پھیلتا ہے اور مرغزاروں کو نگلتا چلا جاتا ہے تو کمرشیل ایریا اس شہر کی کتنی شاداب آبادیوں کو اپنی لپیٹ میں لینے کے بعد تیزی سے ہمارے علاقے کی طرف بڑھ رہا تھا۔ ادھر مجھے یہ سوچ سوچ کر وحشت ہو رہی تھی کہ اگر یہ علاقہ واقعی کمرشیل ایریا بن گیا تو انسانی مخلوق کی ریل پل اور ٹریفک کاشو تو اس سرسبز علاقے کی چڑیوں کا جینا اجیرن کر دے گا۔ پھر وہ کاہے کو یہاں ٹھہریں گی۔ آدمی تو مکان تعمیر کر کے اپنے پاؤں میں بیڑیاں ڈال لیتا ہے۔ چڑیوں کے پاؤں میں ایسی کوئی بیڑی نہیں ہوتی۔ کسی علاقے کی آب و ہوا ان کے لیے سازگار نہ رہے تو انہیں کوئسی طاقت دہاں باندھ کر رکھ سکتی ہے۔ تو اگر اس علاقے کی ہوا بہلی تو چڑیاں تو بھڑے اڑ جائیں گی۔ اور ہر صبح کو جو میرے ہاں گنگھار تلے سبھا جیتی ہے وہ بکھر جائے گی۔ چہرے کیا کروں گا؟ ارد گرد آدمی ہی آدمی ہوں اور چڑیا کوئی نہ ہو ایسی غیر انسانی صورتحال کا تصور میرے لیے سخت گھناؤنا تھا۔ وہ تو یہ کہیے کہ اس دھرتی پر چہرہ پرند آؤ پھول اور درخت بھی ہیں۔ اگر صرف انسانی مخلوق ہوتی تو اس کے بیچ ہر کرناکتناک اذیت ناک عمل ہوتا۔ تو جب میں نے آنے والی زندگی کا اس طرح تصور کیا کہ چڑیاں ہجرت



کر چکی ہیں اور ہمارے سنگھار کا پیڑ مڑ چکا چمکے ہے اور چاروں طرف آدمی ہی آدمی ہیں تو مجھے زندگی کا یہ نقشہ بہت مکروہ نظر آیا۔

زبیدہ نے جب میرے اس دوسرے کو سمجھ لیا تو پھر اس سے پورا پورا فائدہ اٹھایا۔ جان لیا کہ اب اس کی بات بے اثر نہیں جائے گی۔ رفتہ رفتہ یہ صورت حال ابھری کہ اس علاقے سے نقل مکانی زبیدہ اور مجھے دونوں کو دوارا کھلانے لگی۔ زبیدہ کو یہ نظر آرہا تھا کہ کر کشیل ایریا بننے کی صورت میں آشیانہ لچھے داموں نکل جائے گا جس سے گلبرگ میں اچھی بھلی کوٹھی تعمیر ہو سکے گی۔ اگر اس رقم سے پورا زہرا تو اس نے یہ ترجیح ہی لیا تھا کہ میں ٹپس لگا کر کہیں نہ کہیں سے قرضے کا بندوبست کر سکتا ہوں۔ بہر حال گلبرگ میں کوٹھی بن جائے گی۔ یوں سیٹش بھی بلند ہو جائے گا اور جیل کی ہمسائیگی سے بھی نجات مل جائے گی۔ ادھر میں یہ سوچ رہا تھا کہ اس سے پہلے کہ چڑیاں میری پھولوں کی کیاری سے ہجرت کر جائیں اور اس سے پہلے کہ میرے پھول پودے ٹریفک کے شور اور دھوٹی سے مجلس جائیں مجھے اس علاقے سے نکل جانا چاہیے۔ اس خیال نے دھیرے دھیرے اتنی شدت پکڑی کہ میں بالکل اس کی گرفت میں آ گیا۔ اس عالم میں مجھے اس پراپرٹی ڈیلر کا خیال آیا۔ تب میں دل ہی دل میں زبیدہ کی عاقبت اندیشی کا قائل ہوا جو پراپرٹی ڈیلر کو قطعی جواب دینے کے حق میں نہیں تھی۔ ایک تاسف کے ساتھ میں نے سوچا کہ خواہ مخواہ میں نے اسے دھتکارا۔ ڈور پر لگائے رکھنا تو آج اس سے کام لیا جاسکتا تھا۔ اور کمال ہوا کہ جس دن میرے دماغ میں یہ بات آئی اس کے دوسرے دن ہی وہ آن موجود ہوا میں تو ہکا بکا رہ گیا۔ کیا اسے القا ہوا تھا۔ میں ڈر گیا کہ یہ شخص کیا شے ہے۔ آدمی ہے یا جیٹ ہے۔ اس دفعہ پراپرٹی ڈیلر سے میں بہت گرمخوشی سے ملا۔ زبیدہ کو اندر پتہ چلا کہ پراپرٹی ڈیلر آیا ہے اس کی باچھیں کھل گئیں۔ اس کی نو دلی مراد برآئی تھی۔ فوراً ہی چائے بنانے بیٹھ گئی۔ مجھے بلکہ سمجھایا کہ اسے پہلے کی طرح مت ڈرنا دینا۔ ذرا کہیدو تو کسی کہ

زمینوں کا کیا بھاد چار ہا ہے اور اگر ہم اپنا آسٹیا نہ بیچیں تو کتنے میں نکل جائے گا؟  
مگر فوراً ہی اسے احساس ہوا کہ اس نے غیر محتاط انداز میں بات کر دی ہے۔ سو اس نے  
حکمڑا لگایا کہ بے شک ہم نہ بیچیں اور کونسا بھی نہ بچ رہے ہیں مگر ہر بات کا پتہ تو  
ہونا چاہیے۔

میں زبیدہ سے سبق پڑھ کر باہر آیا اور پراپرٹی ڈیلر کے پاس بیٹھ کر ادھر ادھر  
کی باتیں کرنے لگا۔ خیال تھا کہ وہ خود ہی مکانوں جائیدادوں کی خرید و فروخت کا ذکر  
بھیڑے گا مگر اس نے اشارتاً بھی کوئی ایسا ذکر نہیں کیا۔ اور اور باتیں کرتا رہا۔ کچھ تو ہم  
کا ذکر کچھ میرے مشاغل کے بارے میں پوچھ گچھ۔

آخر خود میں نے ہی ذکر چھیڑا: ”کیے آجکل آپ کا کاروبار کیسا جا رہا ہے؟“  
”پچھلے دنوں تو مندا ہی رہا۔ ہاں اس وقت بہت اعلیٰ جا رہا ہے۔“  
”اچھا؟“

”صاحب آپ کو تو پتہ ہونا چاہیے۔ آپ کے علاقے میں تو ان دنوں بہت خرید و  
فروخت ہو رہی ہے۔ ایک دو کوٹھی والوں سے تو میں نے معذرت کر لی۔ انہیں بیچنے  
کی کچھ زیادہ ہی جلدی تھی۔ لوگ بھی تو سہیل پرسر سوں جھاتے ہیں۔ میں نے معذرت  
کر لی کہ جناب ابھی تو میری مٹھی میں کوئی گاہک نہیں ہے۔“

”اچھا؟ مجھے تو پتہ نہیں مگر خرید و فروخت میں یہ گرا ماری کیسے پیدا ہو گئی؟“  
”صاحب بات یہ ہے کہ یہ علاقہ کمر کشیل ایریا میں آگیا ہے۔ بس سمجھو کہ فیصلہ  
ہو گیا ہے۔ اس سے اچانک زمین کا بھاد چڑھ گیا ہے۔ کوٹھیوں والوں کے تو دارے  
نیدرے ہو گئے۔ منہ مانگی قیمت مل رہی ہے۔ تو اندھا کیا چاہے دو آنکھیں۔ رہائش کے  
لیے تو یہ علاقہ اب موزوں رہا نہیں۔ تو ایک تو شر فادے ہی یہاں سے جانے پہ تیار  
ہیں۔ پھر انہیں دام بھی اچھے مل رہے ہیں۔“

واقعی یہ جگہ کمرشیل ایریا میں آگئی ہے؟

بالکل صاحب۔ فیصلہ ہو چکا ہے۔ فائل اس وقت گورنر صاحب کی میز پر ہے۔ ایک دو دن میں ان کے دستخط ہو جائیں گے۔ پھر دیکھیے یہاں کیسا انقلاب آتا ہے۔  
 "ہاں مگر اس علاقے کا سکون ختم ہو جائے گا۔"

یہ تو ہے۔ یہاں کا سکون تو واقعی غارت ہو جائے گا۔ اتنا شور ہو جائے گا کہ آپ جیسے نفیس مزاج لوگوں کے لیے تو یہاں سانس لینا مشکل ہو جائے گا۔

"پھر تو کسی نہ کسی وقت یہ علاقہ چھوڑنا ہی پڑے گا۔ مگر رٹی مشکل ہے اچھی لکٹی میں تو زمین نایاب ہے۔"

"پیر پاس ہو تو پھر نایاب نہیں ہے۔ گلبرگ میں ابھی بہت گنجائش ہے۔ لوگ گلبرگ کی طرف بہت دوڑ رہے ہیں مگر میں کہتا ہوں کہ کینال بینک اس سے بہتر علاقہ ہے۔ جنیٹری کارجھان تو اسی طرف ہے۔ پھر وہاں زمین کاریٹ بھی کم ہے۔"

"اچھا؟"

"بالکل۔ اسی آپ کی لوکشی کے درجنٹمینوں کو تو میں دلو اچکا ہوں۔ بہت سونی جگہ ملی ہے۔ اور سستی بھی ہے۔ ویسے صاحب زمین کی قیمت وہاں بھی بہت تیزی سے چڑھ رہی ہے۔ ایک مینٹ کے اندر اندر ریٹ بائیس ہزار مرلہ سے پچیس ہزار مرلہ تک پہنچ گیا۔"

میں نے اس کا بیان بہت توجہ سے سنا۔ سوچ رہا تھا کہ مطلب کی طرف کیسے دوں۔ یہ ظاہر بھی کرنا نہیں چاہتا تھا کہ مکان بیچنے کا فیصلہ کر لیا ہے۔ یہ ظاہر کرنا مصلحت کے خلاف بھی تھا اور پھر آنے والے دنوں سے ساری بیزاری کے باوجود ابھی میں مذہذب تھا۔ خیر کچھ کہنے لگا تھا کہ کامریڈ آن دھکا۔ بات منہ ہی میں رہ گئی۔ کامریڈ نے میز پر چائے کی پیالیوں کے برابر اپنا تھیدر رکھتے ہوئے پراپرٹی ڈیلر کو معنی خیز نظروں سے دیکھا۔



پراپرٹی ڈیئر کچھ سٹپٹا سا گیا۔ کیوں؟ میں نہیں سمجھ سکا۔  
 ”سلام علیکم“

”وعلیکم السلام“ کامریڈ نے پراپرٹی ڈیئر کے سلام کا جواب بہت روکھے لمبے میں دیا۔  
 مجھے لگا کہ وہ ایک دوسرے کو جلتے ہیں۔ اس حد تک کہ کسی قدر ایک دوسرے کو جھٹکتے  
 بھی ہیں۔ کامریڈ کی آمد نے پراپرٹی ڈیئر تو سٹپٹا یا ہوا تھا ہی، ادھر میرا بھی حال یہ تھا کہ  
 جیسے میں چوری کرتے ہوئے پکڑا گیا ہوں۔  
 ”کامریڈ، چائے چلے گی نا؟“

”کیوں، بہت جلدی میں ہو۔“ کامریڈ نے مجھے گھور کر دیکھا۔ ”کیا کہیں جانا ہے؟“  
 ”نہیں۔ جانا کہاں ہوتا۔“ جھک ہے، ٹھہر کے بیٹھیں گے۔“

پراپرٹی ڈیئر اکھڑ تو پہلے ہی گیا تھا، کامریڈ کے ان فقرہوں سے جو بڑے معنی خیز  
 لہجہ میں کہے گئے تھے بالکل ہی اکھڑ گیا۔ فوراً ہی کھڑا ہو گیا:  
 ”اچھا جناب۔ مجھے اجازت دیجیے۔“

”اچھا پھر کسی وقت آئیے۔ باتیں ہوں گی۔“ میں اسے گیٹ تک چھوڑنے گیا اور  
 ایک دفعہ پھر اصرار کیا کہ کسی وقت ضرور آئے۔

واپس آکر بیٹھا ہی تھا کہ کامریڈ نے ہلہ بول دیا:  
 ”یہ فراڈ یا تمہارے پاس کیا لینے آیا تھا؟“  
 ”تم اسے جلتے ہو؟“

”میں اس شہر کے ہر فراڈیے کو پہچانتا ہوں۔ یہ بتاؤ کہ تمہارا اس کے ساتھ کیا  
 چکر ہے۔ کیا کوئی نئی جاؤاد خرید رہے ہو۔ سودا سوچ کچھ کے کرنا۔“

”نئی جاؤاد؟ تم نئی بات کر رہے ہو۔ یہاں پرانی بلاٹے جان بنی ہوئی ہے۔ میں  
 اسے ٹھکانے لگانے کے لیے پھر رہا ہوں۔“

”اچھا اچھا۔ گھونسہ کو ٹھکانے لگا رہے ہو۔ بوجان نے ایک مرتبہ مجھ سے ذکر کیا تھا بلکہ فریاد کی تھی کہ تمہارا دوست مکان بیچنے پہ تکا ہوا ہے۔ تو گو یادہ جھوٹ تم پہا بھی ہک سوار ہے۔“

”یار اس کے سوا کوئی چارہ نظر نہیں آ رہا۔“

کامریڈ نے ایک زہر بھرا قلم لگایا: ”تیری ماں نے ختم کیا۔ بُرا کیا۔ کر کے چھوڑ دیا اور بھی بُرا کیا۔“

”ماں یار یہی سمجھ لو۔ مگر کیا کیا جائے۔ ایک تو ہڈ سنگ کارپوریشن نے میری ایسی کی تیری کر رکھی ہے۔ شروع میں قسطیں ادا نہیں کی تھیں ان کی سزا اب تک بھگت رہا ہوں اس کے خود نے میرا طبقہ بند کر رکھا ہے۔ پھر جو قرض خواہ سوئے ہوئے تھے وہ بھی جاگ اٹھے ہیں۔ سوچتا ہوں کہ مکان کو ادنے پونے بیچو اور قرض خواہوں سے اپنی جان چھڑاؤ۔“

”تو پھر بھائی کو بھی طلاق دے رہے ہو؟“

”کیا مطلب؟“ میں نے غصے سے کامریڈ کو دیکھا۔

”دیکھو کامریڈ۔ اس میں بُرا ماننے کی کوئی بات نہیں ہے۔ اب کامریڈ سنجیدگی سے بول رہا تھا۔ شریف لوگ زندگی میں ایک ہی دفعہ شادی کرتے ہیں اور ایک ہی دفعہ مکان بناتے ہیں۔ اور پھر یہ بھی ہے کہ جتنے ارانوں سے شادی کی جاتی ہے اتنے ہی ارانوں سے مکان بنایا جاتا ہے۔ مگر ارمان تو بس ارمان ہی رہتے ہیں۔ شادی والے ارمان ہم نے تو ازدواجی زندگی میں کبھی پورے ہونے دیکھے نہیں۔ مگر اس وجہ سے کوئی شریف آدمی بیوی کو طلاق تو نہیں دے دیتا؟“

میں خاموش سنتا رہا۔ اتنے میں اندر سے چلنے کی ٹالی آگئی۔ کامریڈ کو چائے بنا کر دی۔ جب دیکھا کہ کامریڈ اب ٹھنڈا ہو گیا ہے تو میں نے کہا:

”یار کامریڈ۔ ایک بات بتاؤ۔ تم تو مکان بنانے کے قائل ہی نہیں ہو۔ اسے سخت

غیر انقلابی بلکہ انقلاب دشمن کاروبار سمجھتے ہو۔ سو تم نے مکان نہیں بنایا۔ پھر تم میرے مکان بیچنے کی مخالفت کیوں کر رہے ہو؟

”میری جھوڑو۔ میں نے شادی بھی تو نہیں کی۔“

”اس کا مطلب یہ ہے کہ تم نے شادی کر لی ہوئی تو پھر تم بھی مکان بناتے۔“

”بنانا یا نہ بنانا، بنانے کے چکر میں ضرور مبتلا ہو جاتا۔“

”شاید کامریڈ۔ تیرے حق میں یہ اچھا ہی ہوتا۔“

”اپنے کام سے جاتا۔ یہی اچھا ہوتا نا۔“

”کامریڈ میں ٹھیک کہہ رہا ہوں۔ بات یہ ہے کہ شادی، اولاد، مکان، یہ جھیلے ضرور

ہیں، مگر ضروری بھی ہیں۔ ان کی وجہ سے آدمی تھوڑا لچک جاتا ہے۔ کچھ جڑ پکڑ لیتا ہے۔

نہیں تو زندگی کے باڈ میں آدمی تنکے کی طرح بہتا ہی رہتا ہے۔“

”دم کٹی کومریڈوں کا فلسفہ۔ کامریڈ نے تحقیر سے کہا۔“

میں کچھ بولنے لگا تھا کہ کامریڈ نے بات کاٹ دی: ”یار کوئی کام کی بات کرو۔“

لاؤ سگریٹ پلاؤ۔“

میں نے سگریٹ میسج کی۔ کامریڈ نے سگریٹ سنگائی۔ لمبے لمبے کش لیے۔ اپن

تھیل اٹھایا اور چل کھڑا ہوا۔

بہر حال کامریڈ اپنا کام کر گیا۔ فیصلہ پر پہنچتے پہنچتے میں پھر ڈانوا ڈول ہو گیا۔